

Kanakadhara Stotram in Telugu

కనకధారా స్తోత్రం

వందే వందారు మందారమిందిరానందకందలం |
అమందానందసందోహ బంధురం సింధురాననం ||
అంగం హరేః పులకభూషణమాశ్రయంతీ
భృంగాంగనేవ ముకుళాభరణం తమాలం |
అంగీకృతాఖిలవిభూతిరపాంగలీలా
మాంగళ్యదాస్తు మమ మంగళదేవతాయాః || 1 ||
ముగ్ధా ముహూర్విదధతీ వదనే మురారేః
ప్రేమత్రపాప్రణిహితాని గతాగతాని |
మాలాద్యశోర్మధుకరీవ మహోత్పలే యా
సా మే శ్రియం దిశతు సాగరసంభవాయాః || 2 ||
విశ్వామరేంద్రపదవిభ్రమదానదక్ష-

-మానందహేతురధికం మురవిద్విషోఽపి |

ఈషన్నిషీదతు మయి క్షణమీక్షణార్థ-

-మిందీవరోదరసహోదరమిందిరాయాః || 3 ||

ఆమీలితాక్షమధిగంయ ముదా ముకుంద-

-మానందకందమనిమేషమనంగతంత్రం |

ఆకేకరస్థితకనీనికపక్షనేత్రం

భూత్యై భవేన్మమ భుజంగశయాంగనాయాః || 4

||

బాహ్వాంతరే మధుజితః శ్రితకౌస్తుభే యా

హారావళీవ హరినీలమయీ విభాతి |

కామప్రదా భగవతోఽపి కటాక్షమాలా

కళ్యాణమావహతు మే కమలాలయాయాః || 5 ||

కాలాంబుదాళిలలితోరసి కైటభారే-

-ర్ధారాధరే స్ఫురతి యా తటిదంగనేవ |

మాతుస్సమస్తజగతాం మహనీయమూర్తిః

భద్రాణి మే దిశతు భార్గవనందనాయాః || 6 ||

ప్రాప్తం పదం ప్రథమతః ఖలు యత్ప్రభావా-

-న్మాంగళ్యభాజి మధుమాధిని మన్మథేన |

మయ్యాపతేత్తదిహ మంథరమీక్షణార్థం

మందాలసం చ మకరాలయకన్యకాయాః || 7 ||

దద్యాద్దయానుపవనో ద్రవిణాంబుధారా-

-మస్మిన్న కించన విహంగశిశౌ విషణ్ణే |

దుష్కర్మఘర్మమపనీయ చిరాయ దూరం

నారాయణప్రణయినీనయనాంబువాహః || 8 ||

ఇష్టావిశిష్టమతయోఽపి యయా దయార్థ-

-దృష్ట్యా త్రివిష్టపపదం సులభం లభంతే |

దృష్టిః ప్రహృష్టకమలోదరదీప్తిరిష్టాం

పుష్టిం కృషీష్ట మమ పుష్కరవిష్టరాయాః || 9 ||

గీర్దేవతేతి గరుడధ్వజసుందరీతి

శాకంభరీతి శశిశేఖరవల్లభేతి |

సృష్టిస్థితిప్రళయకేళిషు సంస్థితాయై

తస్యై నమస్త్రిభువనైకగురోస్తరుణ్యై || 10 ||

శ్రుత్యై నమోఽస్తు శుభకర్మఫలప్రసూత్యై

రత్యై నమోఽస్తు రమణీయగుణార్ణవాయై |

శక్త్యై నమోఽస్తు శతపత్రనికేతనాయై

పుష్ట్యై నమోఽస్తు పురుషోత్తమవల్లభాయై || 11

||

నమోఽస్తు నాళీకనిభాననాయై

నమోఽస్తు దుగ్ధోదధిజన్మభూంయై |

నమోఽస్తు సోమామృతసోదరాయై

నమోఽస్తు నారాయణవల్లభాయై || 12 ||

[* అధిక శ్లోకాః -

నమోఽస్తు హేమాంబుజపీఠికాయై

నమోఽస్తు భూమండలనాయికాయై |

నమోఽస్తు దేవాదిదయాపరాయై

నమోఽస్తు శార్ఙ్గాయుధవల్లభాయై ||

నమోఽస్తు దేవ్యై భృగునందనాయై

నమోఽస్తు విష్ణోరురసిస్థితాయై |

నమోఽస్తు లక్ష్యంయై కమలాలయాయై

నమోఽస్తు దామోదరవల్లభాయై ||

నమోఽస్తు కాంత్యై కమలేక్షణాయై

నమోఽస్తు భూత్యై భువనప్రసూత్యై |

నమోఽస్తు దేవాదిభిరర్చితాయై

నమోఽస్తు నందాత్మజవల్లభాయై ||

*]

సంపత్కరాణి సకలేంద్రియనందనాని

సాంరాజ్యదానవిభవాని సరోరుహాక్షి |

త్వద్వందనాని దురితాహరణోద్యతాని

మామేవ మాతరనిశం కలయంతు మాన్యే || 13

||

యత్కటాక్షసముపాసనావిధిః

సేవకస్య సకలార్థసంపదః |

సంతనోతి వచనాంగమానసై-

-స్త్వాం మురారిహృదయేశ్వరీం భజే || 14 ||

సరసిజనిలయే సరోజహస్తే

ధవళతమాంశుకగంధమాల్యశోభే |

భగవతి హరివల్లభే మనోజ్ఞే

త్రిభువనభూతికరి ప్రసీద మహ్యం || 15 ||

ద్విగ్ధస్తిభిః కనకకుంభముఖావస్సుష్ట-

-స్వర్వాహినీవిమలచారుజలప్లుతాంగీం |

ప్రాతర్నమామి జగతాం జననీమశేష-

-లోకాధినాథగృహిణీమమృతాబ్దిపుత్రీం || 16 ||

కమలే కమలాక్షవల్లభే త్వం

కరుణాపూరతరంగితైరపాంగైః |

అవలోకయ మామకించనానాం

ప్రథమం పాత్రమకృత్రిమం దయాయాః || 17 ||

[* అధిక శ్లోకాః -

బిల్వాటవీమధ్యలసత్సరోజే

సహస్రపత్రే సుఖసన్నివిష్టాం |

అష్టాపదాంభోరుహపాణిపద్మాం

సువర్ణవర్ణాం ప్రణమామి లక్ష్మీం ||

కమలాసనపాణినా లలాటే

లిఖితామక్షరపంక్తిమస్య జంతోః |

పరిమార్జయ మాతరంఘ్రిణా తే

ధనికద్వారనివాస దుఃఖదోగ్రీం ||

అంభోరుహం జన్మగృహం భవత్యాః

వక్షఃస్థలం భర్తుగృహం మురారేః |

కారుణ్యతః కల్పయ పద్మవాసే

లీలాగృహం మే హృదయారవిందం ||

*]

స్తువంతి యే స్తుతిభిరమూభిరన్వహం

త్రయీమయీం త్రిభువనమాతరం రమాం |

గుణాధికా గురుతరభాగ్యభాజినో

భవంతి తే భువి బుధభావితాశయాః || 18 ||

[* అధిక శ్లోకం -

సువర్ణధారాస్తోత్రం యచ్ఛంకరాచార్య నిర్మితం |

త్రిసంధ్యం యః పఠేన్నిత్యం స కుబేరసమో భవేత్

||

*]

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ కనకధారాస్తోత్రం

సంపూర్ణం |